

## HAL SAFI SER IKOLLU SAĊERDOT NOVELL - Dun Tony Pace -

**Saċerdot novell wara hafna snin**  
Hal Safi nistgħu nġhidu li ra l-aħhar saċerdot novell tiegħu 53 sena ilu : Dun Karm Zammit, li għadu mimli bl-ghomor fid-Dar tal-Kleru. Imma din is-sena, għalkemm mhux ta' età daqshekk żgħira, u nistgħu nġhidu wkoll b'vokazzjoni partikulari li wara kollox kien iż-żwieġ u l-ħajja familjari li ġabuh residenti f'Hal Safi, is-Sur Tony Pace, ser jiġi ordnat saċerdot nhar l-Imnarja. Naqraw ftit x'kitbilna Rev. Tony stess:

### **Il-Grazzja ta' Alla li għaddietni minn toroq misterjużi**

"Kienet il-grazzja tal-Mulej u xejn aktar li mexxietni fit-toroq misterjużi Tiegħu. Minn abbati fir-raħal tal-Gudja, għal soċju tal-MUSEUM attiv fl-oqsma tal-Gudja u ta' Hal Safi, għal sejha biex bhala raġel mizzewweġ u għalliem inrabbu familja, flimkien ma' marti Joan. Missier ta' tliet ulied, Pauline, David u Deborah. Raġel li romol, imma wkoll li hass is-sejha għas-saċerdozju, b'formazzjoni ta' erba' snin fl-Università ta' Malta u laqgħat fis-Seminarju, u dan l-aħhar b'esperjenza ġdida wkoll bhala nannu ta' żewġ neputijiet: Julia u Thomas."

### **Filli djaknu u filli ...**

"F'tit aktar minn sena ilu, fit-12 ta' Mejju 2019, ġejt ordnat Djaknu u nista' nġhid li d-djakonat kien esperjenza mill-isbaħ, fejn mingħajr ma nqtajt wisq mill-parroċċa tiegħi ta' Hal Safi, ħdimt hafna wkoll fil-komunità ta' Santa Luċija fejn kont ġejt assenjat biex inservi minn Mons. Arċisqof."



### **... Mhux kif kienet maħsuba minna, imma, iva, waslet l-Ordinazzjoni Presbiterali**

"Issa, nhar it-Tnejn 29 ta' Ġunju 2020, Mons. Arċisqof ser jordna 8 djakni, fosthom lili, bhala saċerdoti. L-Ordinazzjoni se ssir ġewwa l-Knisja Parrokkjali ta' Kristu Re, Paola, f'quddies ta' tibda fis-6:30pm. Permezz tal-Ordinazzjoni Presbiterali, inkun nista' nibda nikkonsagra (inqaddes), inqarar u namministra s-Sagrament tal-Grizma tal-Morda."

### **Nitlob li nkun strument f'idejH**

"Kull sejha tiġi dejjem m'għand Alla. Jinbidel biss il-mod kif nirrispondu għas-sejhat illi Hu biss jagħmlilna. Inhoss li s-saċerdozju huwa grazzja kbira li l-Mulej, mhux għax jisthoqqli, ser joghġbu jsawwab fuqi. Għalhekk b'umiltà u fiduċja shiha fil-Mulej, nitlob biss li nkun dejjem strument f'idejH għat-tixrid tal-Bxara t-Tajba."

Jalla dan id-don speċjali li l-Mulej, mhux biss qed jagħti lil Rev. Tony, imma wkoll lill-Knisja f'Malta, speċjalment lill-parroċċa tagħna, nagħrfu napprezzawh, nifirhu miegħu u bih, u jhegġgna biex nitolbu għal aktar vokazzjonijiet.

### **Hawn xi hadd iehor li qed ihoss is-sejha u qed jithajjar iwieġeb għaliha?**

## PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messagġ tal-Kappillan

## IMĊAĤĤDIN MILL-EWKARISTIJA jew IMXENNQIN GĤALIHA?

Ilkoll nafu x'sitwazzjoni stramba u ġdida kellna niffaċċjaw f'dan iż-żmien fejn il-COVID-19 u l-miżuri ta' prevenzjoni għaliha wasslu biex jibdlulna drastikament il-mod kif nġixu:- mill-vojt tat-toroq tista' tghid kważi f'kull hin; mill-kuntatti b'telefonati jew bil-mezzi soċjali tal-familjari u ħbieb, b'sagrifiċċju kbir għan-nanniet imċaħħdin minn xi bewsa jew tghanninqa tan-neputijiet, u b'sagrifiċċju kbir ukoll għal tant ġenituri li mid-dar u fid-dar ridu jlahħqu mat-tfal, mat-tagħlim tagħhom, kif ukoll max-xogħol; mix-xirjiet essenzjali li hafna drabi jsiru b'telefonati jew online u jingiebu b'delivery d-dar; minn xi toroq imzejnin u xi hinijiet fejn dwiet il-mużika u id-diski popolari u nies jittawwlu mill-gallariji jew twieqi u jgħidu kelma mal-ġirien li abli jkunu saru aktar konxji tagħhom f'daż-żminijiet.

**Sforzi biex nadattaw ruħna halli nseggwu kif nistgħu, mill-bogħod**  
Inbidel ukoll il-mod kif aħna nġixu bhala Knisja: knejjes magħluqin jew miftuħin biss f'hinijiet ristretti għal talb privat, iżda żgur neqsin min-nies li s-soltu jingemghu ġewwa fihom;

quddies u rużarji u mumentu oħra ta' talb bħal meditazzjonijiet dwar il-Kelma t'Alla, fuq it-televizjoni u live streaming fuq kull mezz soċjali. Apparti li bosta parroċċi organizzaw ruħhom, jispikka rajna l-impenn kostanti mill-Isqfijiet tagħna.

Twieldu jew issaħhew inizzjattivi ta' mumentu ta' formazzjoni u katekiżmu b'mezzi diġitali. Tqawwiet hidma kbira ta' għajna frott is-solidarjetà u d-djakonija kemm fil-parroċċi u kemm fuq livell djoċesan, għalkemm kellu jitwaqqaf it-tqarbin tal-morda u t-tberik.

Personalment, jidhirli li dan it-tibdil kellu effett fuq aspekt importanti hafna għax sirna aktar konxji mill-Knisja tad-dar, jew mill-Knisja fid-dar, jiġifieri l-Knisja li tinbena l-ewwelnett fil-familji tagħna. It-talb tagħna u l-partecipazzjoni tagħna f'diversi inizzjattivi li qed isiru, qed isir minn ġewwa d-djar tagħna. Hija verità li l-użu tar-riżorsi offruti jiddependi hafna mill-interess u mill-kooperazzjoni tal-ġenituri għax finalment huma huma, il-ġenituri, l-bennejja tal-Knisja tad-dar: huma għandhom ir-responsabbiltà li jkunu l-katekisti ewlenin ta' wliedhom.

### Nerġgħu nibdew nersqu ha ningabru flimkien

Biss ix-xahar ta' Ġunju beda jimmarka bidla oħra importanti: il-kuraġġ mimli prudenza biex nerġgħu nibdew nersqu ha ningabru flimkien. Hafna mir-restrizzjonijiet preventivi bdew jittnehhew: diversi hwienet, ristoranti, bars, eċċ. bdew jifhtu mill-ġdid. Il-postijiet tax-xogħol reġgħu bdew jilqgħu haddiema u klienti fl-uffiċċji; il-persuni vulnerabbli ingħataw permess li jistgħu jibdew johorġu wkoll. Bhala Knisja stajna nibdew niċċelebraw il-funerali bil-quddiesa, u mis-Sibt 13 u l-Hadd 14 ta' Ġunju – Solennità ta' *Corpus Christi*, nerġgħu nistgħu niċċelebraw l-quddiesa fil-pubbliku, għalkemm xorta b'mod differenti mis-soltu.

U hawn importanti li nieqfu ftit u nistaqsu: Ser ikollna l-kuraġġ u l-hegga li niċċaqalqu minn djarna u nibdew niġu u nuru li dan kollu li għaddejna u sa' ċertu punt għadna għaddejnin minnu għallimna ntejbu hajjitna? Jew kuntenti li hawn min xorta baqa' ma jaghtix każ, waqt li oħrajn stqarru li rari semgħu daqshekk quddies mill-istazzjonijiet tat-televiżjoni: min 3 min 5 jew 6 kuljum? Waqt li nibqa' nheggeġ għat-talb, biss issa importanti li nsarrfu dan kollu fil-prattika tal-imhabba lejn Alla u lejn xulxin: infittxu li naraw x'inhuma verament il-bżonnijiet preżenti tagħna mingħajr pretensjonijiet: halli lill-Mulej inkunu nistgħu nerġgħu nibdew ingawduh fina bl-Ewkaristija li mhux biss iċċahhadna minnha imma li jehtieg nibqgħu nixxenqu u nitheggu għaliha; halli l-għajnuna f'kull livell verament tasal għand min għandu bżonnha;

halli verament inkunu nistgħu naqdbu r-ritmu tal-hajja li jgib hajja ġenwina u onestà bejnietna u mhux hajja ta' pika, rabja, għira, u nuqqas ta' fiduċja li lkoll jissarfu f'wegħhat profondi u li Alla biss jaf u jagħti l-qawwa biex jiddewwew.

### Ha tkun l-Ewkaristija li tgħinna nqumu!

Jalla l-Ewkaristija, il-misteru li jqawwilna t-tama, napprezzawha dejjem aktar u thallina nsiru bħalha: Hobz Qaddis li jinqasam f'offerta li ssonti u tagħti l-hajja u li għalkemm issir frak hi, ma thallix lir-realtajiet, lis-sitwazzjonijiet, lir-relazzjonijiet tagħna jibqgħu imxelfa jew miksura. Għalhekk tibzax tersaq lejn l-Ewkaristija hu x'inhu it-toqol jew it-tifrik ta' hajtek, jew il-biża' tiegħek bħalissa: Kristu miss il-qabar tat-tifel tal-armla ta' Najm ... Kristu ha id it-tfajla mejta, bint Ġajru ... Kristu miss ir-raġel imġiddem. Fl-għajnejn tal-liġi Lhudija dawn kienu atti l-aktar kundannabli u li jniġġsu lill-bniedem. Kristu jmiss ma' dawn biex jurina li m'hemm xejn moqziez fil-bniedem li Kristu ma jistax imissu u jagħtih hajja ġdida. Żgur li Kristu jkompli jgħinna f'din il-faži ta' hajjitna!



**Daħlu fil-Hajja ta' Dejjem**  
Joseph Gerald Azzopardi  
Karmenu Damato

**Nitolbu  
għalihom!**



Il-Ġimgħa 5 ta' Ġunju

### L-Ewwel Ġimgħa tax-xahar

Mis-6:00pm - Adorazzjoni personali fis-skiet quddiem Ġesù sas-7:00pm Sagramentat fil-Knisja Parrokkjali.

Il-Hadd 7 ta' Ġunju

### Solennità tat-Trinità Qaddisa

Is-Sibt 13 ta' Ġunju - PM

**Jerġa' jibda l-Quddies miftuħ għall-Pubbliku fil-Knisja Parrokkjali:** Fis-6:30pm - Quddiesa

Il-Hadd 14 ta' Ġunju

### Solennità tal-Ġisem u d-Demm ta' Kristu u Bidu tal-Ġimgħa Ewkaristika

Fis-6:45am - Quddiesa  
Fid-9:00am - Quddiesa  
Mid-9:45am - Adorazzjoni personali fis-skiet quddiem Ġesù sal-10:30am Sagramentat fil-Knisja Parrokkjali.  
Fis-6:00pm - Quddiesa u wara Espożizzjoni u Barka.



Mit-Tnejn 15 ta' Ġunju  
sas-Sibt 20 ta' Ġunju - PM

**AM:**  
Fis-7:30am - Quddiesa  
Mit-8:00am - Adorazzjoni personali fis-skiet quddiem Ġesù sad-9:00am Sagramentat fil-Knisja Parrokkjali.

**PM:**  
Fis-6:30pm - Quddiesa li tagħlaq bil-Barka Sagramentali.  
Mis-7:00pm - Adorazzjoni personali fis-skiet quddiem Ġesù sas-7:30pm Sagramentat fil-Knisja Parrokkjali.

Is-Sibt 20 ta' Ġunju


### Anniversarju Saċerdotali:

Kan. Ivan Scicluna – 17-il sena (2003)

Il-Hadd 21 ta' Ġunju

### Festa tal-Qalb ta' Ġesù - Jum il-Missier u Gheluq tal-Ġimgħa Ewkaristika

Fis-6:45am - Quddiesa  
Fid-9:00am - Quddiesa  
Mill-9:45am - Adorazzjoni personali fis-skiet quddiem Ġesù sal-10:30am Sagramentat fil-Knisja Parrokkjali.  
Mill-5:15pm - Adorazzjoni personali fis-skiet quddiem Ġesù sas-5:55pm Sagramentat fil-Knisja Parrokkjali.  
Fis-6:00pm - Quddiesa.  
Fis-6:45pm - Purċissjoni qasira li tagħlaq bl-Att ta' konsagrazzjoni lill-Qalb ta' Ġesù u l-Barka Sagramentali fuq iz-zuntier.



It-Tnejn 29 ta' Ġunju

### Solennità tal-Martirju ta' S. Pietru u Pawl - L-Imnarja Anniversarju Saċerdotali:

Kan. David Farrugia - Kappillan – 16-il sena (2004)

Fis-6:30pm - Quddiesa b'xandira diretta fuq TVM2 mill-Knisja Parrokkjali ta' Kristu Re, Paola, bl-Ordinazzjoni Presbiterali tar-Rev. Tony Pace.

(Ma ssirx il-quddiesa tas-6:30pm fil-Knisja Parrokkjali tagħna)